



పబ్లిషర్లు:

రాఘవరామ్ అండ్ కో.,
బుక్సెల్లర్లు అండ్ ప్రేషనర్లు, బెజవాడ.



ఆంధ్రవాణి ప్రెస్, బెజవాడ.

వెల ఒక అణా

శ్రీరామాయ నమః
శ్రీ శారదాంబాయై నమః

భాస్కరశతకము



గలభాగ్యశాలిఁ గడు

జేరఁగవత్తుడు తారుదారె దూ

రాగమనప్రియాసమున

కాదట నోర్చియునై న నిల్వ ను

ద్యోగముచేసి రత్ననిల

యుండనికాదె సమస్తవాహినుల్

సాగరుఁ జేరుటెల్ల ముని

సన్నత మద్గురుమూర్తి భాస్కరా !

ఉ॥ అంగన నమ్మరాదు తనయంకెకురాని మహాబలాభ్యువే
భంగుల మాయలొడ్డి చెఱుపం దలపెట్టు వివేకిమైన సా
రంగధరుం బదంబులు కరంబులు గోయఁగఁజేసెఁ దొల్లి చి
త్రాంగియనేకముల్నుడువరానికుయుక్తులుపన్ని భాస్కరా.

ఉ॥ అక్కటపాటు వచ్చుసమయంబునఁజుట్టములొక్కరొక్కరి
 న్మక్కువ నుద్ధరించుటలు • మైత్రికిఁజూడఁగ యుక్తమేనుమీ
 యొక్కట నీటిలో మెరక • నోడలబండ్లును బండ్ల నోడలున్
 దక్కగవచ్చుచుండుట నిఁదానముగాదె తలంపభాస్కరా !

చ॥ అడిగినయట్టి యాచకులఁయాశ లేఱుంగక లోభవర్తియై
 కడపిన ధర్మదేవత యొకానొకయప్పుడు నీదు వాని క
 య్యెడలనదెల్లు పాలు తమఁకిచ్చునె యెచ్చటనైన లేగల
 న్నుడువఁగనీనిచోఁ గెరలి • గోవులు తన్నునుగాక భాస్కరా !

చ॥ అతిగుణహీనలోభికిఁ బఁదార్థముగల్గిన లేకయుండినన్
 మితముగఁగాని కల్మిగలఁమీఁదటనైన భుజింపఁ డింపుగా
 సతమని నమ్ము దేహమును • సంపద; నేఱులు నిండిపాతినన్
 గతుకఁగజూచుఁగుకృతనఁకట్టడమిరకయెందుభాస్కరా !

చ॥ అదను దలంచికూర్చిప్రజఁనాదరమొప్ప విభుండుకొరినన్
 గదిసి పదార్థ మిట్లు రటుకానక వేగమె కొట్టి తెండనన్
 మొదటికిమోసమాబాదుగుఁమూలముగోసినబాలుకల్లునే
 పిదికినఁగాక భూమిఁబశుఁబృండమునెవ్వరికై నభాస్కరా !

చ॥ అనఘునికై నఁ జేకుఱు నఁనర్హునిగూడి చరించునంతలో
 మనమెరియంగ నప్పు డవఁమానము కీడు ధరిత్రియందునే
 యనువుననై నఁదప్పవు యఁధార్థము తా నదియెట్టులన్నచో
 నినుమునుగూర్చి యగ్నినలఁయింపదెసమ్మెటఁజెట్టుభాస్కరా !

చ॥ అలఘుగుణప్రసిద్ధుఁ డగు ♦ నట్టిఘనుం డొకడిష్టఁడై తనున్
వలచి యొకించు కేమిడినవానికి మిక్కిలి మేలుచేయుఁగాఁ
డెలిసి కుచేలుఁడొక్కకొనిఁడెండటుకుల్ దనకిచ్చిననృహ
ఫలదుఁడుకృష్ణఁడత్యధికభాగ్యములాతనికీడె? భాస్కరా!

చ॥ అవనివిభుండు నేరుపరిఁయై చరియించినఁ గొల్చువారె
ట్లవగుణులై ననేమి పనులన్నియుఁ జేకులు వారిచేతనే
ప్రేమివలసీతిశాలియగురామునికార్యము మర్కటంబులే
తవిలియెనర్పవే జలధిదాటిసురారులఁద్రుంచిభాస్కరా! 9

ఉ॥ ఆదరమింతలేక నరుఁ ♦ డాత్మబలోన్నతి మంచివారికిన్
భేదము చేయుటం దనదు ♦ పేర్మికీగీడగు మూలమెట్లమ
ర్యాదహిరణ్యపూర్వకశివన్ దనుజుండుగుణాధ్యుఁడై నప్ర
హ్లాదునకెగ్గుచేసి ప్రళయంబునుబొందఁడెమున్న భాస్కరా!

ఉ॥ ఆరయ నెంతనేరుపరిఁయై చరియించినవాని దాపునన్
గౌరవమొప్పగూర్చు నుపకారి మనుష్యుఁడులేక మేలుచే
కూరదఁడెల్లు? హత్తుగడఁగూడునె చూడఁ బదాఱువన్నె బం
గారములోననైన వెలిగారము కూడకయున్న భాస్కరా!

ఉ॥ ఈక్షితి నర్థకాంక్ష మది ♦ నెప్పుడు పాయకలోకులెల్ల సం
రక్షకుఁడైన సత్ప్రభునిరాకలఁ గోరుదు రెందు జంద్రకా
పేక్షఁజెలంగి చంద్రుఁ డుదయించువిధంబునకై చకోరపుం
బక్షులు చూడవేయెదు రపారముదంబునుబూనిభాస్కరా!

ఉ॥ ఈజగమందుఁ దా మనుజుఁడెంతమహాత్మకుఁడై నదై వమా
తేజముతప్పఁజూచునెడఁదిగ్రిమ్మరి కోల్పడు నెట్లన న్నహా
రాజకుమారుఁడై నరఘురాముఁడుగాల్పడఁ గాయలాకులు
నోభజనమై తగన్వనికీఁబోయి చరింపఁడె మున్ను భాస్కరా!

చ॥ ఉరుకరుణాయుతుండుసమఁయోచితమాత్మదలంచియుగ్గి
వా, క్షరుషతజూపినన్నలముఁగల్గుటతథ్యముగాదెయంబుదం
బురిమినయంతనేకురియఁకుండునె వర్షములోకరక్షణ
సిరతరపౌరుషంబున నశేషజనంబు లెఱుంగ భాస్కరా!

ఉ॥ ఉరుగుణవంతుఁ డొడ్లు తన • కొండపకారమునేయునప్పుడుం
బరహితమే యెసర్చు నొకఁపట్టుననై నను గీడుఁజేయఁగా
నెఱుగఁడు నిక్కమేకద యదెట్లనఁగవ్వముబట్టి యంతయుం
దరువగఁజొచ్చినంబెరుగుతామిమీయదే? వెన్న భాస్కరా!

చ॥ ఉరుబలశాలినంచుఁ దనుఁనొల్లని యన్యపతివ్రతాంగనా
సురతముఁగోరెనేని కడఁసు మ్మది భూతికీ బ్రాణహానియూ
శిరములుగూల రాఘవునిచే దశకంఠుఁడు దుంగిరిపావఁడే
యెఱుంగకసీతకాసపడిఁయిష్టుల భృత్యులఁగూడి భాస్కరా!

ఉ॥ ఊరకవచ్చుఁ బాటుపడఁకుండిననై న ఫలం బదృష్ట మే
పారఁగఁగల్గు వానికిఁ బ్రయాసమునొందిన దేవదానవుల్
వార లటుండఁగా నడుమఁవచ్చిన శౌరికీ గల్గెగాదె శృం
గారపుఁజ్రోవులక్ష్మీయును • గొస్తుభరత్నము రెండు భా. 17

ఉ॥ ఊరకసజ్జనుం డొదిఁగిఁయుండిననై న దురాత్మకుండు ని
 మ్మారణ మోర్వలేక యపకారముచేయుట వాని విద్యగా
 చీరలు నూరుటంకములు • చేసెడివై నను బెట్ట నుండఁగాఁ
 జేరి చినిగిపోఁగొలుకుఁచిమ్ముట కేమిఫలంబు భాస్కరా! 18

ఉ॥ ఎట్టుగఁబాటుపడ్డ నొకఁయించుక ప్తములేక వస్తువుల్
 పట్టుపడంగనేరవు నిఁబస్స; సురావళిఁగూడి రాక్షసుల్
 గట్టు పెకల్చి పాల్కడలిఁ • గవ్వముచేసి మధించి రంతయున్
 వ్రేట్టయెగాక యేమనుభవించిరివారమృతంబుభాస్కరా! 19

చ॥ ఎడపక దుర్గనుం డొరులఁకెంతయుఁ గీడొనరించుఁ గాని యే
 యెడలను మేలుసేయఁడొకఁయించుకయైనను, జీడపుర్వదాఁ
 జెడఁదిను నింతెకాక పుడిఁసెండు జలంబిడి పెంపనేర్చునే
 పొడవగుచున్నపుష్పఫలఁభూరుహమొక్కటిన్ నభాస్కరా!

ఉ॥ ఎడ్డెమనుష్యుఁడేమెఱుఁగుఁనెన్నిదినంబులు గూడియుండిన
 దొడ్డగుణాఘ్ననందుఁగలఁతోరఁపువర్తనలెల్లఁ బ్రజ్ఞఁ బే
 ర్పడ్డవివేకిరీతి, రుచిఁపాకము నాలుకగా కెఱుఁగునే?
 తెడ్డది కూరలోఁగలఁచుఁద్రిమ్మరుచుండిననై న భాస్కరా!

ఉ॥ ఎప్పుడదృష్టతామహిమ • యించుకపాటిలు నప్పు డింపుసాం
 పొప్పుచునుండుఁగాక యదియొప్పనిసిమ్ముటచూపుమాయుఁ
 గా, నిప్పుననంటియున్నయతిఁనిర్మలినాగ్నిగురుప్రకాశముల్
 దప్పిన నట్టిబొగ్గునకుఁదానలుపెంతయుఁబుట్టు భాస్కరా! 22

ఉ॥ ఏగతిఁ బాటుపడ్డఁ గలఁదే భువి నల్పునకున్ సమగ్రితా
భాగము భాగ్యరేఖఁగలఁపుణ్యనకుంబలె భూరిసన్వసం
యోగమదేభకుంభయుగఁజ్ఞోభితమాంసము నక్కకూస కే
లాగుఘటించు? సింహము దలంచినఁజేకురుఁగాక భాస్కరా!

ఉ॥ ఏడ సనర్దుఁడుండు నట • కేఁగు ననర్దుఁడు, నర్దుఁడున్నచోఁ
జూడఁగొన్నెల్లఁ, డెల్లన సశుద్ధగుణస్థితి నీగ ఫూయముం
గూడినపుంటిపై నిలువఁ • గోరినయట్టులు నిల్వనేర్చునే
సూడిదవెట్టునెన్నుదుటిచొక్కపుఁగస్తరిమిఁదభాస్కరా!

ఉ॥ ఏల సమస్తవిద్యల నొకించుక భాగ్యము గల్గియుండినన్
జాలు సనేకమార్గముల • సన్నతి కెక్క; న డెట్లొకోయనన్
రాలకు నేడ విద్యలు తిరంబుగ దేవరూపు చేసినన్
వారిలి సమస్కరించి ప్రిసవంబులువెట్టరె మీఁదభాస్కరా!

ఉ॥ ఒక్కఁడెచాలు నిశ్చలబలొన్నతుఁ డెంతటికార్యమైన దాఁ
జక్కనొనర్పఁ, గొరవు లసంఖ్యలుపట్టిన ధేనుకోటలం
జిక్కఁగనీక తప్ప్రిబలసేస ననేకశీలీముఖంబులన్
మొక్కపడంగఁజేసి తుదఁముట్టఁడె యొక్కకిరీటి భాస్కరా!

ఉ॥ కట్టడఁదప్పి తాము చెడుకార్యముఁ జేయుచునుండిరేనిదోఁ
బుట్టినవారిన్నె న విడిపోవుట కార్యము; దార్మదాంధ్యముం
దొట్టినరావణాసురునిలో నెడబాసి విభీషణాఖ్యుఁ డా
పట్టిన రాముఁడేరి చిరఁపట్టముఁ గట్టుకొనండ్ల భాస్కరా!

ఉ॥ కట్టడయైనయట్టి నిజశక్త్యము చుట్టుచు వచ్చి యేగతిం
బట్టినో పెట్టిన ట్లనుభవంపకతీరదు, కాళ్ళుమీఁదుగాఁ
గిట్టకవ్రేలుడంచుఁ దలఁక్కిందుగఁ గట్టరె యెవ్వరై న నా
చెట్టిన గట్టిలంబులకుఁ • జేరినకర్మముగాక భాస్కరా! 28

ఉ॥ కట్టడలేని కాలమునఁ • గాదు శుభంబొరు లెంతవారు చే
పట్టిననై న మర్త్యునకు • భాగ్యమురా దనుటెల్లఁ గల్గి కా;
దెట్టనిపల్కినన్ దశరథేశవసిష్ఠులు రామమూర్తికిన్
బట్టముఁ గట్టగోరి రది • పాయక చేకుటె నోటు భాస్కరా !

ఉ॥ కానక చేరఁ బోలఁ డతిశక్త్యుడు నమ్మిక లెన్నిచేసినం
దా నదినమ్మి వానికడఁడాయఁగఁబోయిన హానివచ్చు న
చోచ్చ నది యెట్లనంగొఱకుఁచూపుచునొడ్డినబోనుమేలుగా
బోనని కానకాసపడిపోవుచుఁగూలదె కొక్కు భాస్కరా!

ఉ॥ కానిప్రయోజనంబు సమశక్త్యదు తా భువి నెంతవిద్యవాఁ
డైనను దొడ్డరాజుకొడుంకై న నదెల్లు మహేశుపట్టి వి
ద్యానిధి సర్వవిద్యలకుఁదానె గురుండు విగాయకుండు దాఁ
నేనుఁగురితుండియు నందేమిటికాడఁడుపెండ్లి? భాస్కరా !

ఉ॥ కామితవస్తుసంపదలు • గల్గు ఫలం బొరు లాసపడ్డవో
నేమియుఁ బెట్టడేని సిరియేటికి నిష్ఫల మున్నఁబోయినన్
బ్రామికపడ్డ లోకులకుఁ • బండఁగ నేమది యెండిపోవగా
నేమిఫలంబు చేదు విడదెన్నటికై న ముసిండి భాస్కరా !

ఉ॥ కారణమైన కర్మములుకాక దిగంబడ వెన్ని గొందులం
దూఱిన నెంతవారలకుఁ ; • దొల్లి పరీక్షితుశాపభీతుఁడై
వారిధి నొప్పు నుప్పరిగఁపైఁ బదిలంబుగ డాఁగియుండినం
గ్రూరభుజంగదంతహతిఁగూలఁడె లోకులెఱుంగభాస్కరా!

చ॥ కులముననక్కడక్కడన కుంతితధార్మ్యకుఁడొక్కొక్కొక్కడే
కలిఁగెడుఁగాక పెందఱుచుఁ • గల్గెన నేరరు, చెట్టుచెట్టునన్
గలుఁగఁగనేర్చునే గొడుగుకామలుమాడఁగనాడనాడనిం
పలరఁగనొక్కొక్కటొక్కటినయంబునజేకుఱుఁగాక భా.

ఉ॥ కూర్మమనస్కులౌపతులఁ • గొల్చి వసించిన మంచివారికిన్
వారిగుణంబెట్టి చెడువర్తన వాటిలు, మాధురీజలో
ధారలు శౌతమీముఖమహానదు లంబుధిఁ గూడినంతనే
తొరముజెందనే మొదలి • కట్టడలన్నియుఁ దప్పి భాస్కరా!

ఉ॥ గిట్టుటకేడఁ గట్టడలిఁఖించిన నచ్చటఁగాని యెండువోఁ
బుట్టదు చావు ; జానువులపున్కులనూడిచి కాశిఁ జావఁ గా
లట్టినశూద్రకున్ భ్రమలఁగప్పు చుఁదద్విధి గుఱ్ఱమౌచు నా
ట్టునఁగొంచు మఱికడఁ • బ్రాణము దీసెగదయ్య భా.

ఉ॥ ఘనబలసత్త్వ మచ్చుపడఁగల్గినవానికి హాని లేనివోఁ
దనదగు సత్త్వమే చెఱుచుఁ • దన్ను? నడెట్లన, నీరులావుగాఁ
గనువసియించినన్ జెఱువుకట్టకు సత్త్వముచాలకున్నవోఁ
గనుమలుపెట్టి నట్టనడిఁగండి తెగంబడకున్న భాస్కరా!

చ॥ ఘనుఁడగునట్టివాఁడు నిజఁకార్యసముద్ధరణార్థమై మహిం
బనివడి యల్పమానవుని • బ్రార్థనఁజేయుట తప్పుగాదుగా ;
యనఘతఁగృష్టజన్మమున • నావసుదేవుఁడమీఁదటెత్తుగాఁ
గనుఁగొనిగానివానికడఁకాశ్చక్రుమొక్కఁడెనాఁడుభాస్కరా!

చ॥ ఘనుఁ డొకవేళఁ గీడ్పడినఁగ్రమ్మట నాతనిలేమి నాపఁగాఁ
గనుగొన నొక్కసత్ప్రభువుఁగాక నరాధములోపరెందఱుం
బెనుఁ జెలు వెండినట్టితఱి • బెల్లునమేఘుఁడుగాక నీటితోఁ
దనుపఁదుపారముల్ శతశఁతంబులుచాలునటయ్యభాస్కరా!

ఉ॥ చంద్రికభావతంసుకృపఁచాలనినాఁడు మహాత్ముఁడై నఁ దా
సాంధ్రవిభూతిబాసి యొకఁజాతివిహీనునిగొల్చియుంట యో
గీంద్రనుతాంఘ్రిపద్మ! మతిఁహీనతనొందుట కాదుగా హరి
శ్చంద్రుఁడు వీరబాహుని నిజంబుగఁగొల్పఁడె నాఁడు భా.

ఉ॥ చక్కఁదలంపఁగా విధివశంబున నల్పునిచేతనై నఁ దా
జిక్కి యవస్థలంబొరలు • జెప్పఁగరానిమహాబలాధ్యుఁడు
న్మిక్కిలి సత్త్వసంపదలఁమీఱిన గంధగజంబు మావటీఁ
డెక్కియదల్చికొట్టికుదిఁయించిననుండఁదెయొర్చిభాస్కరా!

చ॥ చదు వది యెంతకల్గిన రఁసజ్జల యింఁచుకచాలకున్న నా
చదువునిరర్థకంబు గుణఁసంయుతులెవ్వరుమెచ్చ రెచ్చటం
బదనుగ మంచికూర నల • పాకముచేసిననై న నందు నిం
పొదవెడు నుప్పులేక రుచిఁపుట్టఁగనేర్చునటయ్య భాస్కరా!

ఉ॥ చాలఁ బవిత్రనంశమున • సంజనితుం డగునేని యెట్టిదు
శ్రీలునినై నఁ దత్కులవిశేషముచే నొకపుణ్యఁడెంతయున్
దాలిమి నుద్ధరించును సుధానిధిఁబుట్టగఁగాదె శంభుఁ డా
హాలహాలానలంబుఁ గళమందు ధరించుట పూని భాస్కరా!

ఉ॥ చేరి బలాధిపుం డెఱిగిఁచెప్పిన కార్యము చేయకుండినన్
బారము ముట్టలేఁ చొకనెంపంబునఁ దాఁ జెడు నెట్టిధన్యుఁడు
నోర్బరక పాండుపుత్త్రులకు • భూస్థలిభాగముపెట్టుమన్నకం
సారిని గాకుచేసి చెడఁజాయెనె కౌరవభర్త భాస్కరా!

ఉ॥ చేసిన దుష్టచేష్ట నది • చెప్పక నేర్పునఁ గప్పిపుచ్చి తా
మూసినయంతటన్ బయలుఁముట్టకయుండదెట్లురాగిపైఁ
బూసిన బంగరుం జెదరిపోవఁగడంగిన నాఁడునాటికిన్
దాసినరాగి గానఁబడఁదా జనులెల్ల నెఱుంగభాస్కరా!

చ॥ తగిలి మదంబుచే నెదిరి • దన్ను నెఱుంగక దొడ్డవానితోఁ
బగఁగొనిపోరులెల్ల నతిపామరుడై చెడు టింతెకాక తా
నెగడి జయింపనేరఁ డదిఁనిక్కము తప్పదు; ధాత్రీలోపల
ద్దగి యొకకొండతోఁ దగరు • దీకొనితాఁకిననేమి భాస్కరా!

చ॥ తడవఁగరాదు దుష్టగుణఁదత్వమెఱుంగక యెవ్వరై న నా
చెడుగుణ మిట్లు వల్విదనిఁచెప్పినఁ గ్రొక్కునఁ గోపచిత్తుడై
కడుఁడెగఁజూచుఁగా మఱుగఁకాఁగినతైలము నీటిబొట్టుపైఁ
బడునెడ నాక్షణం బెగసి • భగ్గునమండకయున్నె భాస్కరా!

చ॥ తనకు ఫలంబులేదని యోదం దలపోయ డు కీర్త్యగోరు నా
ఘనగుణశాలి లోకహితకార్యము మిక్కిలి భారమైన మే
లనుకొనుపూను; శేషుడైన హస్తముఖంబులగాలిగోలితా
ననిశముమోవడే మఱి మహాభరతుని ధరితి) భాస్కరా!

చ॥ తనకు నదృష్టరేఖ విశదంబుగఁ గల్గినఁగాని లేనిచో
జనునకు నెయ్యెడన్ బరుల సంపదవల్ల ఫలంబు లేదుగా
కనుగవ లెస్సఁగాఁ దెలివి • గల్గినవారికిఁ గాక గుఱిసికి
కనుపడునెల్లు వెన్నెలలుఁగాయగ నందొకరూపు భాస్కరా!

ఉ॥ తాలిమితోడుతం దగవుతప్పక నేర్పరి యొప్పుఁ దప్పులం
బాలన సేయుఁగాకట నుపాయవిహీనుఁడు సేయనేర్చునే?
పాలను నీరు నేలుపలుపంగ మరాళ మెఱుంగుఁగాని మా
ర్జాల మెఱుంగునే తదురుఁచారుసజ్జతఁబూన భాస్కరా!

ఉ॥ తాలిమితోడఁ గూరిమిఁగృతఘ్ననకెయ్యెడను త్తమోత్తము
ల్మేలొనరించినన్ గుణము • మిక్కిలి కీడగుఁ బాముప్పిక్కున్
బాలిడి పెంచిన న్విషము • పాయఁగనేర్చునె దానికోటలం
జాలఁగ నంతకంత కొకఁచాయనుపొచ్చునుగాక భాస్కరా!

చ॥ తెలియని కార్యమెల్లఁ గడతేర్చుట కొక్కవివేకిఁ జేకొనన్
వలయునట నదిద్దుకొనవచ్చుఁబ్రయోజనమాంద్యమేమియు
స్లుగదు ఫాలమందుఁ దిలకం బిడునప్పుడు చేత నద్దమున్
గలిగిన జక్కఁజేసికొనుఁగాదె నరుం డది చూచి భాస్కరా!

ఉ॥ దక్షుఁడు లేనియింటికిఁ బరివారము వేరొకచోటనుండి వే
లక్షలు వచ్చుచుండినఁ బరివారముననుచును గల్గెగాదు, పృ
థ్వీక్షము వాఁగులు న్నీతిదలన్నియువచ్చిన నీరునిల్చునే
యక్షయమైనగండి తెగినట్టితటాకములోన భాస్కరా ! 53

ఉ॥ దానపరోపకారగుణధన్యత చిత్తములోన నెప్పుడు
లేని వివేకశూన్యనకు • లేములు వచ్చినవేళ, సంపదల్
పూనినవేళ నొక్కసరిపోలును జీకున కర్థరాత్రియం
డైన నదేమి పట్టపగలైన నదేమియు లేదు భాస్కరా ! 54

ఉ॥ దానము సేయఁగోరిన వాదాన్యున కీయఁగ శక్తిలేనిచో
నైనఁ బరోపకారమునఁజేయొకదిక్కునఁ దెచ్చియైన నీ
బూనునుమేఘుఁడంబుధికిఁబోయిజలంబులఁదెచ్చియాయఁడే
వాన సమస్తజీవులకు • వాంఛిత మింపెసలార భాస్కరా !

ఉ॥ దానముచేయనేరని యధార్మికుసంపద యుండియుండియు
దానెవలాయనంబగుటఁతథ్యము; బూరుగుమానుగాచిన
దానిఫలంబు లూరక వృథా పడిపోవవె యెండి గాలిచేఁ
గానలలోన నేమిటికిఁగాక యభోజ్యములౌట భాస్కరా ! 56

చ॥ నడవక చిక్కి లేమియగునాఁడు నిజోదరపోషణార్థమై
యడిగి భుజించుట ల్నరులకారయ వ్యంగ్యముకాదు పాండవు
ల్గడుబలశాలులేవురు సఖిండవిభూతిఁదొలంగి భైక్ష్యముల్
గుడువరె యేకచక్రపురి • గుంతియుఁ దా రొకచోట భా.

చ॥ నుడువులనేర్పుచాలనిమఃనుష్యుఁ డెఱుంగక తప్పనాడినన్
గడుఁగృపతోఁ జెలంగుదురుఁకాని యదల్పరు తద్వజ్ఞులెల్లఁద
ప్పడుగులువెట్టుచున్నడచుఁనప్పుడు బాలునిముద్దుసేయఁగాఁ
దొడగుదు రింతెకాని పడఁద్రోయుదురే యెవరై న భా.

ఉ॥ నేరిచి బుద్ధిమంతుఁ డతిఁనీతివివేకముఁ దెల్పినం జడం
గారణమున్న వాని కది • కై కొనఁగూడదు నిక్కమే దురా
చారుఁడురావణాసురుఁ డఁసహ్యమునొందఁడెచేటుకాలముం
జేరువయైననాఁడు నిరఁసించి విభీషణబుద్ధి భాస్కరా! 59

చ॥ నొగిలినవేళ నెంతటిఘఁనుండును ద న్నొక రొక్కనేర్పుతో
నగపడి పోదినేయక తఁనంతట బల్మికీరాఁడు నిక్కమే
జగమున నగ్నియైనఁ గడుఁసన్నగిలంపడియున్న నింధనం
బెగయఁగఁద్రోచి యూదక మఁతెల్లు రవుల్కొననేర్చు భా.

ఉ॥ పండితులై నవారు దిగుఁవం దగనుండఁగ నల్పుఁడొక్కఁ డు
ద్దండతఁ బీతమెక్కిన బుధప్రకరంబుల కేమియెగ్గగున్ ?
గొండాకకోఁతిచ్చెట్టుకొనఁకొమ్మలనుండఁగఁ గ్రింద గండభే
రుండమదేభసింహనికుఁరుంబము లుండవె ? చేరి భాస్కరా!

ఉ॥ పట్టుగనిక్కుచు న్మదముఁబట్టి మహాత్ములఁ దూలనాడినం
బట్టినకార్యముల్ చెడునుఁబ్రాణమువోవు నిరర్థదోషముల్
పుట్టు మహేశుఁగాదని కుఁబుద్ధి నొనర్చిన యజ్ఞతంత్రము
ల్కుట్టకపోయి దక్షునికిఁమోసమువచ్చెగదయ్య భాస్కరా!

చ॥ పరహితమైనకార్య మతిభారముతోడిదియైనఁ బూను న
త్పరుఁడుఁడులోకముల్పొగడఁ బూర్వమునందొకతొలనర్థము
స్థరియఁగఁ జొచ్చిన స్థదిసి ♦ గొబ్బున గోజనరక్షణార్థమై
గిరి నొకకేల నెత్తెనట ♦ కృష్ణుఁడు ఛత్రముభాతి భాస్కరా!

చ॥ పలుచనిహీనమానవుఁడు ♦ పాటిదలంపక నిష్టురోక్తులకొ
బలుకుచునుండుఁగానిమతిభాసురుడై నగుణప్రపూర్ణుఁడ
పలుకులఁబల్కఁబోవఁడు నిబద్ధిగ నెల్లన వెల్లికుండ దా
దొలఁకుచునుండుఁగాని మఱి తొల్కునె నిండుఘటంబుభా.

చ॥ పలుమఱు సజ్జనుండు ప్రయభాషలెవల్కుఁ గఠోరవాక్యము
ల్బలుకఁ డొకానొకప్పు డవింపల్కిన గీడునుగాదు నిక్కమే
చలువకువచ్చి మేఘుఁ డొకజాడను దా వడగండ్ల రాల్చిన
న్నిలగునోటు వేగిరమె ♦ శీతలనీరము గాక ! భాస్కరా !

ఉ॥ పాపపుఁ ద్రోవవాని కొకపట్టిన మేను వికాస మొందినన్
లోపల దుర్గుణంబె ప్రబలుంగద! నమ్మగఁగూడ దాతనిన్
బాపటకాయకున్ నునుపు ♦ పైపయిఁ గల్గినగల్లుగాక నే
రూపున దానిలోఁగల విరుద్ధపుఁజేదు నశించు భాస్కరా !

ఉ॥ పూనిన భాగ్యరేఖచెడిపోయినపిమ్మట నెట్టిమానవుం
డై నను వాని నెవ్వరుబ్రీయంబునఁ బల్కరు పిల్వ రెచ్చటకొ
దానిది యెట్లాకోయనినఁ ♦ దధ్యము పుష్పము వాడి వాసనా
హీనతనొందియున్నయెడ ♦ నెవ్వరు ముట్టుదురయ్య? భా.

ఉ॥ పూరితసద్గుణంబుగల ♦ పుణ్యున కంచుకరూపసంపదల్
దూరములై న వానియెడ ♦ దొడ్డగఁ జూతురు బుద్ధిమంతు లె
ట్లారయ గొగ్గులైన మఱి ♦ యందుల మాధురిఁ జూచికాదె
ఖహూరఫలంబులం బ్రియముచొప్పడ లోకులు గొంట భా.

ఉ॥ ప్రల్లదనంబుచే నెఱుకఁపాటొకయింతయులేక యెచ్చటఁ
బల్లిదుఁడై న సత్ప్రభు నఁబద్ధములాడినఁ ద్రుంగిపోదు, రె
ట్ల సభాస్థలిం గుమతులై శిశుపాలుఁడు దంతవక్త్రుఁడు
గల్గులు గృష్ణునిం బలికఁకాదె హతంబగుటెల్ల భాస్కరా! 69

ఉ॥ ప్రేమనుగూర్చి యల్పునకుఁ ♦ బెద్దతనంబును దొడ్డవానికిం
దా మతితుచ్చపుంబని నెదం బరికింపక యీయరాదుగా;
వామకరంబుతోడఁ గుడువం గుడిచేత సపానమార్గము
దోమఁగవచ్చునే మిగులఁ ♦ దోచనిచేతలుగాక భాస్కరా!

చ॥ ఫలమతిసూక్ష్మమైననుస్మృతిపాలుఁడుమంచిగుణాధ్యుఁడై నచో
నెలమి వివేకు లాతని కఁపేక్షయొనర్తు; రఁదెల్లు చంద్రికా
విలసనమైనఁ దా మనుభవింపఁ జకోరము లానఁ జేరవే
చలువగలట్టివాఁడగుటఁ ♦ జందురు నెంతయుఁగోరి భా.

ఉ॥ బంధురసద్గుణాధ్యుఁ డొకఁపట్టిన లంపటనొందియైన దు
స్సంధిఁ దలంపఁ డన్యలకుఁజాలహితంబొనరించుఁగాక శ్రీ
గంధఃపుంజెక్క రాగిలుచుఁగాదె శరీరుల కుత్సవార్థమై
గంధములాత్మఁబుట్టఁదఱుఁగంబడియుండుటలెల్ల భాస్కరా!

చ॥ బలముదొలంగుకాలమునఁ • బ్రాభవసంపద లెంతధన్యుఁడు
 నిలుపుకొనంగనోపఁ; డదినిశ్చయ మున్నుఁ డీశ్వరాదులం
 గెలిచినవాఁడుబోయలకుఁగీడ్పడిచూచుచుఁగృష్ణభార్యలం
 బలుపుర నీయఁడే నిలుపఁబట్టనమర్థుఁడుగాక భాస్కరా!

చ॥ బలయుతుఁడై నవేళ నిజబంధుఁడు తోడ్పడుగాని యాతఁడే
 బలముఁ దొలంగెనేని తనపాలిటి శత్రు;వదెల్లు పూర్ణుఁడై జ్వ
 లనుఁడు కానఁ గాల్పుతఱిసఖ్యముఁజూపునువాయుదేవుఁడా
 బలియుఁడు సూక్ష్మదీపమగుఁబట్టననార్పఁడెగాలిభాస్కరా!

ఉ॥ బల్లిదుఁడై న సత్ప్రభువు • బాయకయుండినఁగాని రచ్చలోఁ
 జిల్లరవారు నూలుగురు • సేరినఁ దేజము గల్గి దెయ్యెడన్
 జల్లని చందురుం డెడసి • సన్నఁపుఁజుక్కలు కోటియున్న రం
 జిల్లునె వెన్నెల లగముఁచీకటులన్నియుఁబాయ భాస్కరా!

చ॥ భుజబలశౌర్యవంతులగుఁపుత్తులఁగాంచినవారి కెయ్యెడన్
 నిజహృదయేప్పి తార్థములు • నిక్కము చేకఁఱుఁ గుంతిదేవికి
 నిజయబలాధ్యుఁ డర్జునుఁడు • వీరపరాక్రమమొప్ప దేవతా
 గజమునుడెచ్చి తల్లివ్రతఁకార్యముఁదీర్పఁడెతోల్లిభాస్కరా!

ఉ॥ భూనుతులై న దేవతలు • పూర్వముకొందఱు వావివర్తనల్
 మాని చరింపరో యనుచు • మానవులట్ల చరింపఁబోల దం
 భోనిధులన్నియుం దనదుఁపుక్కిటఁ బట్టె నగస్త్యుఁడంచు నా
 పూనిక కెవ్వఁడోపు నదిపూర్వమహత్త్వమునుమ్ము భా.

ఉ॥ భూపతి కాత్మబుద్ధి మదిఁబుట్టనివోటఁ బ్రభాను లెంతపొ
జ్జాపరిపూర్ణులై నఁ గొనఁసాగదు కార్యము కార్యదక్షులై
యోపిన దోణభీష్మకృపఁయోధు లనేకులుగూడి కౌరవ
హ్మపతికార్యమేమయినఁజాలిరె! చేయఁగవారు భాస్కరా!

ఉ॥ భూరిబలాఘ్యుడై నఁ దలఁపోయక విక్రమశక్తిచే సహం
కారమునొందుటల్ తగవుఁ గాదతఁడొక్కడమోసపోవుఁగా
వీరవరేణ్యుఁ డర్జునుఁడు • వింటికి నే నధికుండనంచుఁ దా
నూరక వింటి నెక్కిడఁగ • నోపఁడు కృష్ణుఁడులేమిభాస్కరా!

ఉ॥ భ్రష్టున కిర్థివంతులగు • బాంధవు లెందఱు గల్గినన్ నిజా
దృష్టియు లేదు గావున దరిద్రతఁబాపఁగలేరు ; సత్కృపా
దృష్టినినిల్పి లోకుల కతిస్థిరసంపదలిచ్చు లక్ష్మి యా
దెప్ప కదేటికింగిలుఁగఁజేయదు తోడనె పుట్టి భాస్కరా !

చ॥ మదిఁ దను నాసపడ్డయెడఁమంచిగుణోన్నతుఁ డెట్టిహీనుని
న్నదలఁడు మేలుపట్టిన నవశ్యము మున్నుగనాదరించుఁగాఁ
ద్రిదశవిమానమభ్యమునఁ దెచ్చిఁకృపామతి సారమేయము
నొదలనిడఁడెధర్మజుఁడుఁమూగిసురావళిచూడభాస్కరా!

ఉ॥ మాటలకోర్వఁజాలఁడభిమానసమగ్రుఁడు ప్రాణహానియా
వోటులనై నఁ దా నెదురుఁచూచుచునుండుఁగొలంకులోపల
న్నట మునింగినప్పు డతిఁనీచములాడిన రాజరాజ పో
రాటమొనర్చి నేలఁబడఁడాయెనె భీమునిచేత భాస్కరా !

ఉ॥ మానవనాథుఁ డాత్మరిపుఁమర్మ మెఱంగినవాని నేలినం
గాని జయింపలేఁ డరులఁ గార్ముకదత్తుఁడు రామభద్రుఁడా
దానవనాయకున్ గెలువఁ • దానెటులోపుఁ దదీయభాభికా
స్థానసుధన్ విభీషణుఁడు • తార్కొని చెప్పకయున్న భా. 83

ఉ॥ మానవుఁడాత్మకిష్టమగుఁమంచిబ్రయోజనహొచరించువోఁ
గానక యల్పుఁ డొక్కఁ డదిఁ గాదనిపల్కిన వానిపల్కున్
మానఁగఁజూడఁ డాపని సమంచితభోజనవేళ నీఁగ కా
లూనిన వంటకంబు దినఁకుండగఁ నేర్పగు నోటు భాస్కరా!

ఉ॥ మానిని చెప్పిన ట్లెఱుకఁమాలినవాఁ డెటుచేసినన్ మహా
హాని ఘటించు నే ఘనునికై న నసంశయ ముద్విష్టఁ గృపా
హీనతఁ బల్కినన్ దశరథేశ్వరుఁ డంగనమాటన్ గుణాని
భోనిధి రాముఁ బాసి చనిపోవఁడె శోకముతోడ భాస్కరా!

చ॥ మునుపొనరించుపాతకమఁమోఘముజీవులకెల్లఁబూని యీ
వెనుకటిజన్మమం దనుభవింపకతీతదు; రాఘవుండు వా
లిని బడనేసి తా మగుడ • లీల యదూర్భవుఁడై కీరాతుచే
వినిశితబాణపాతమున • వీడ్కొనఁడే తనమేను భాస్కరా!

ఉ॥ రాకొమరుల్ రసజ్ఞుని దిఁరంబుగ మన్నననుంచెల్లఁ భూ
లోకమునందు మూఢుఁడమఁలోపలనుంపరు; నిక్కమేకదా!
చేకొని ముద్దుగాఁ జదువుచిల్కను బెంతురెగాక! పెంతురే?
కాకమునెవ్వరై న శుభఁకారణ సన్మునిసేవ్య భాస్కరా!

ఉ॥ లోకములోన దుర్జనులలోఁతు నెఱుంగక చేరరాదు ను
శ్లోకుఁడుచేరిసంగవయఁజూతురుచేయుదు రెక్కసక్కెముల్
కోకిలఁగన్నచోట గుమిఁగూడియసహ్యపుఁగూఁతలార్చుచు
న్గొకులు తన్న నే తఱిమి • కాయము తల్లడమంద భాస్కరా!

ఉ॥ లోనుదృఢంబుగానినను•లోభినినమ్మియసాధ్యకార్యముల్
కానక పూనునే నతఁడు • గ్రక్కన్ గూలును నోటిపుట్టి పై
షూనపుఁడెక్కిపోవ నొకమాటబుట్టుక్కనముంపకుండునే
తా నొకలోఁతునంగెడసి • దానిఁదరింపఁగలేక భాస్కరా !

ఉ॥ వంచనయింతలేక యెఱుఁగవంటిమహాత్ములనాశ్రయించినం
గొంచెమెకాని మేలు సమఁకూడ దదృష్టములేనివారికిఁ
సంచితబుద్ధి బ్రహ్మ సనిశంబును వీపున మోచునట్టి రా
యంచకుఁ దమ్మిఁశూండ్లు దినఁనాయెఁగదా ఫలమేమి భా.

వట్టుచుఁ దండ్రి యత్యధమఁవ రనుఁజే నను గానివానికిం
బుట్టినపుత్రికుండు తనఁపుణ్యవశంబున దొడ్డ ధన్యుఁడౌ
నెట్లన మట్టివీక్షు మును•పెంతయుఁగొంచెముదానఁబట్టు నా
చెట్టు మహాన్న తత్వమును•జెందఁజె శాఖలనిండి భాస్కరా!

చ॥ వలనుగఁగానలందుఁ బ్రతివర్షమునం బులి నాలుగై దుపి
ల్లలఁగను దూడనొక్కటి నిలంగనుధేనువురెండుమూడునే
డులకటై న బెబ్బలికుంటుంబములల్పములాయె నాలమం
దలు గడువృద్ధిఁజెందవె యఁఫర్మముధర్మముఁజెల్పు భా.

చ॥ వలవదు కూరసంగతి యవశ్య మొకప్పుడు సేయఁబడదో
 గొలఁదియెకాక యెక్కువలుఁగూడవు తమ్ములపాకులొపలం
 గలసిన సున్నమించుకయఁకాక మఱించుకయెక్కువై నచో
 నలుగడఁజుట్టుచుట్టుమనిఁనాలుకపొక్కకయున్నె భాస్కరా!

ఉ॥ వానికి విద్యచేత సిరి ♦ వచ్చె నటంచును విద్య నేర్వఁగాఁ
 బూనినఁ బూనుఁగాక తనఁపుణ్యముచాలక భాగ్యరేఖక
 బూనఁగనెవ్వఁడోపు సరిఁపో; చెవిపెంచునుగా కదృష్టతా
 హీనుఁడు కర్ణభూషణము ♦ లెల్లు గణింపగనోపు భాస్కరా!

ఉ॥ సంతతపుణ్యశాలి నొకఁజాడను సంపద వాసిపోయి తా
 సంతటఁబోక నెట్టుకొనియప్పటియట్లువసించియుండు, మా
 సాంతములందుఁ జందురుని ♦ సన్నికళల్ పెడఁబాసిపోయి
 గాంతివహింపఁ డోటు తిరుఁగంబడి దేహమునెండ భాస్కరా!

చ॥ సకలజనప్రియత్వము నిజంబుగఁ గల్గిన పుణ్యశాలి కొ
 క్కొకయెడ నాపడైనఁ దడఁపుండదు వేగమె పాసిపోవుగాఁ
 యకలుషమూర్తియైన యమృతాంశుఁడు రాహువు తన్ను
 మ్రొంగినం, దకటకమూనియుండఁడెదృఢఁబ్రతి నెప్పటియట్లుభా.

ఉ॥ సన్నతకార్యదక్షుఁ డొకఁచాయ నిజప్రభ యప్రకాశమై
 యున్నపుడైన లోకులకు ♦ నొండాకమేలొనరించు సత్వసం
 పన్నుఁడు భీముఁడాద్వీజలఁప్రాణము కావఁడె యేకచక్రమం
 దెన్నికఁగా బకాసురుని ♦ నేపున రూపఁడగించి భాస్కరా!

చ॥ సరసగుణప్రపూర్ణునకు ♦ సన్నపుదుర్గణ మొక్కవేళయం
దొరసిన నిట్లు నీకుఁదగుఁనో యని చెప్పిన మాననేర్చుఁగా
బురద యొకించుకంత తముఁ ♦ బొందినవేళలఁ జిల్లవిత్తుపై
నొరసిన నిర్మలత్వమునఁనుండవె నీరములెల్ల భాస్కరా! 98

చ॥ సరసదయాగుణంబుగలఁ జాణమహింగడునొచ్చియుండియుం
దఱుచుగ వాని కాసపడి ♦ డాయగవత్తురు లోకులెల్లనం
జెఱకురసంబు గానుగను ♦ జిప్పిలిపోయినమీఁదఁ బిప్పియై
ధరఁబడియున్నఁ జేరవె ముఁదంబున జీమలు పెక్కు భా.99

ఉ॥ సారవివేకవర్తనల ♦ సన్నుతికెక్కినవారిలోపలం
జేరినయంత మూఘులకుఁజేపడ దానడ; యెట్లు లన్నఁ గా
సారములోన హంసములఁసంగతినుండెడి కొంగపిట్ట కే
తీరునఁ గల్గనేర్చును దఁదీయగతుల్ దలపోయ భాస్కరా!

ఉ॥ స్థానము తప్పివచ్చునెడఁ ♦ దా నెటువంటి బలాధ్యుఁడున్ నిజ
స్థానికుఁడై న యల్పునికఁతంబుననై నను మోసపోవుఁగా
కానలలోపలన్ వెడలి ♦ గంధగజం బొకనాఁడు నీటిలోఁ
గానక చొచ్చినన్ మొసలిఁకాటునలోఁబడదోటుభాస్కరా!

చ॥ సిరిగలవాని కెయ్యెడలఁ ♦ జేసిన మేలది నిష్ఫలం బగున్
నెఱిగుఱిగాదు పేదలకు ♦ నేర్చునఁ జేసిన సత్ఫలం బగున్
వఱపున వచ్చి మేఘుఁడొకఁవర్షము వాడిన చేలమీఁదటం
గురిసినఁగాక యంబుధులఁగుర్వగ నేమి ఫలంబుభాస్కరా!

చ॥ సిరివలెనేని సింహగుహఃఽచెంత వసించినఁ జాలు సింహముల్
 కరుల వధింపఁగా నచటఁగల్గును దంతచయంబు ముత్యముల్
 హరువుగ నక్కబొక్కకడ • నాశ్రయమందిన నేమిగల్గెడుం
 గొరిసెలు దూడతోకలును • గొమ్ములు నెమ్ములుగాకభా.

చ॥ స్థిరతరధర్మవర్తనఁ బ్రసిద్ధికి నెక్కినవాని నొక్క ము
 వ్కురుఁడతీచివాక్యములఁగాదనిపల్కిననమ్మహాత్ముఁడుం
 గొఱతవహింపఁడయ్యెడ; నఁకుంతితపూర్ణసుధాపయోధిలో
 నరుగుచుఁగాకిరెట్టయిడినందున నేమికొఱంత? భాస్కరా !

చ॥ స్ఫురతరకీర్తిమంతులగు • పుత్రులఁగాంచినఁగాక మూఢము
 వ్కురులఁ గనంగఁ దేజఃములు గల్గవుగా? మణికిలితాంగుళా
 భరణము లంగుళంబుల శుభస్థితిఁబెట్టినఁగాక గాజుటుం
 గరములుపెట్టినందున వికాసముగల్గునటయ్య? భాస్కరా !

ఉ॥ సేనగవాంఛితాన్నము భుజింపఁగలప్పుడు కాక లేనిచో
 మేనులుడస్సియుంటనిజఁమేకద దేహుల కన్నిహోత్సుఁడౌ
 నే నిజభోజ్యముల్ గుడుచుఁనేనియుఁ బుష్టివహించులేనినాఁ
 డూనివిభూతిలోనడఁగియుండఁడె దేజముతస్విభాస్కరా !

ఉ॥ హాళినిజప్రబుద్ధి తిరమైనవిధంబునఁ బెట్టుబుద్ధు లా
 వేళల కంతెకాని మఱివెనక్కఱు నిల్వవు; హేమకాంతి యె
 న్నాభులకుండుఁగాని యొకఁనాఁడువదంపడి సానఁబట్టినన్
 దాభుకయుండునే యినుపఁతాటకుఁజాయలుపోకభాస్కరా !

ఉ॥ హీనకులంబునందు జనియించినవారికి సద్గుణంబు లే
న్నేనియుగల్గియున్ననొక నేరము చెందకపోదు ; పద్మముల్
భూనుతిఁగాంచియున్ బురదఁబుట్టుటవల్ల సుధాకరోదయం
బైన నసహ్యమొందవె • ప్రియంబునఁజూడఁగలేకభాస్కరా!

ఉ॥ ఇంచుక నేర్పుచాలక విహీనతఁజెందిన నాకవిత్వమున్
మించువహించె నీకతనఁమిక్కిలి యెట్లనఁ దోలుబొమ్మలన్
మంచివివేకివానితెరఁమాటుననుండి ప్రశస్త్రీతి నా
డించిన నాడవే జనుల • డెందము నింపవె ప్రీతి భాస్కరా!

సంపూర్ణము.



రాఘవరామ్ అండ్ కో., బెజవాడ. స్వంత ప్రచురణములు.

రాఘవ బాలశిక్ష	0—1—6
రాఘవవాచకములు మొదటితరగతి	0—2—6
డిటో రెండవతరగతి	0—3—0
డిటో మూడవతరగతి	0—4—0
డిటో నాలుగవతరగతి	0—5—0
డిటో అయిదవతరగతి	0—6—0
డిటో ఆఱవతరగతి	0—7—0
డిటో ఏడవతరగతి	0—8—0
డిటో ఎనిమిదవతరగతి	0—8—0
రాఘవ ఆంగ్లో తెలుగుపైమురు	0—2—6
రాఘవ ఆంగ్లో తెలుగుగ్రామరు (For Beginners)	0—4—0
రాఘవ కాన్వర్ సేషనల్ లెసన్సు (In English)	0—4—0
రుక్మిణీ కల్యాణం (మూలము)	0—2—6
డిటో టీకాతాత్పర్య సహితము	0—6—0
భాస్కరశతకము (మూలము)	0—1—0
డిటో టీకాతాత్పర్య సహితము	0—4—0
దాశరథి శతకము (మూలము)	0—1—0
డిటో టీకాతాత్పర్య సహితము	0—4—0
కృష్ణశతకము (మూలము)	0—1—0
డిటో టీకాతాత్పర్య సహితము	0—3—0
సుమతి శతకము (మూలము)	0—1—0
డిటో టీకాతాత్పర్య సహితము	0—2—0
గణితబోధిని	0—1—0

ఇంకను మావద్ద సమస్త సంస్కృతాంధ్ర హిందీపుస్తకములు,
అన్నిరకముల స్త్రీషునరీ సామానులు సరసమైన ధరలకు దొరకును.

13058